

## Кү алсн улс хагдв

Приютненск района Воро- бьевка гидг селәнә бәәрн улс: Кириллов - Кравченко, Чубов, эн селәнд көдлмш кехәр ирсн Зиборов болн Холодов 1957 джил сентябрин 7-д өрүнәс авн әркдцхәдж.

Әрк ууджагъад Кириллов-Кравченко, Чубов болн Зиборов гурвн хамдан әркдджәсн Холодовиг алхар күүндцхәнә. Энүг алчкад, түүнә мөнъгинь болн хувцинь авхар седцхәдж.

Дөрвүлн зөвәр сокту бәәгъад, Чубовд даалгъсн колхозин пар мөр татсн тергәр Воробьевк селәнәс гарад, Холодовин сән танъл — Ульдчнд бәәдг гергнүр йовцхана.

Зуур йовдж йовад Чубов Холодовиг алхар седәд, төмрәр толгъагъарнь цокна, тернь ухагъан геегъад, тергнә яршг дотр кишнә. Тиигснә хөбннь, Чубов джола авад мөрдиг зална, Кириллов-Кравченко болн Зиборов тергн деер зогса йовдж Холодовиг көләрн девсцхәнә. «Брата» гидг сала тал ирәд, Чубов мөрдән зогсагъад, Кириллов-Кравченкота хоюрн Холодовиг уснур хайна. Уснур

хайсн Холодов көндрәд бәәхләнь, тегәд Чубов болн Кириллов-Кравченко хойр уснур гәрәддж орад, Холодовиг бахлураснь авад, базгъад, уснд чивәнә. Түүнә хөбннь Холодовин нүдинь хатхдж сохлад, зүн нүдәрнь толгъаднь үкхшав өгнә.

Үксн Холодовиг нүцкәд, хувцинь, документинь мөнъгинь авчкад, «Брата» гидг салад Холодовиг дарчкна.

Тергнд күрсн цусинь, балн гар лашгдсн Холодовин хувцинь угъадж авад, Чубов, Зиборов болн Кириллов-Кравченко хәрү Воробьевкүр ирәд, хот уудг герт орад, тондж авсн мөнъгәрн әркдцхәнә. Холодовин хувцинь бултулчкна.

Кириллов — тернь Кравченко, Чубов болн Зиборов Хальмг танъгъчин заргъар өөдән засгла харгъулгддж, хагдх болдж засгдв. Эн гурвна тускар заргъин шиидвр күцәгдв.

**Ю. ЕНКОВСКИЙ,**

Хальмг танъгъчин заргъин ахлач.

Редактор Д. М. МУКЕБЕНОВ